

ਇਹੀ ਹੱਥ ਨੇ ਛੁਹੰਦੇ ਸਾਨੂੰ ਸਭ ਤੋਂ ਪਹਿਲਾਂ ਤਪਦਾ ਮੱਥਾ ਨਬਜ਼ਾਂ ਦੇਖਣ ਸਿੱਧਾ ਕਰਦੇ ਸੇਜ ਵਿਛਾਉਣਾ.



ਇਹੀ ਹੱਥ ਨੇ ਪਿੱਠ ਨੂੰ ਥਪਕਣ ਚਮੜੀ ਪਰਖਣ ਬਾਂਹ ਫੜਦੇ ਹਨ ਕੁੜਾ ਢੋਂਦੇ

ਬਦਲਣ ਬੁਝਿਆ ਲਾਟੂ ਤੁਪਕਾ ਤੁਪਕਾ ਜਲ ਸੰਜੀਵਨ ਨਾੜੀਂ ਵਗਦਾ ਕਰਦੇ ਲਾਉਂਦੇ ਚੁਲ਼ਾ ਨਵਾਂ-ਨਕੋਰ. ਇਹੀ ਹੱਥ ਨੇ ਜੇ ਭਰਦੇ ਗ਼ੁਸਲ ਦਾ ਹੌਦਾ ਲਾਉਂਦੇ ਫ਼ਰਸ਼' ਤੇ ਪੋਚਾ ਸੁਚ ਦਬਾ ਕੇ ਬਿਜਲੀ ਜਗਦੀ ਬੁਝਦੀ ਕਰਦੇ ਜ਼ਖ਼ਮ ਪਲੋਸਣ

ਲੂੰਹਦੇ ਲਿਬੜੀਆਂ ਪੱਟੀਆਂ ਟੀਕੇ ਲਾਵਣ ਸਾਨੂੰ ਸੁੱਟਦੇ ਵਰਤੇ ਨਸ਼ਤਰ ਬਣਤ ਬਣਾਵਣ ਕਰਖੱਨੇ ਦੀ. ਤੇ ਇਹੀ ਨੇ ਹੱਥ ਬੰਦ ਕਰਦੇ ਨੇ ਵਗਦਾ ਮੈਲ਼ਾ ਚੁੱਕਦੇ ਗੰਦਾ ਪੂੰਝਣ ਨਲੀਆਂ ਕੰਮ ਨਾ ਹੋਵੇ ਸੁਣਦੇ ਮੰਦਾ

ਦੱਬਣ ਨਾੜਾਂ ਹੱਡੀਆਂ ਜੇੜਨ ਵਿਚ ਪਲੱਸਤਰ ਲਿਖਦੇ ਦਾਰੂ ਦਿੱਤੀ ਤੇ ਇਹੀ ਨੇ ਹੱਥ ਸਾਨੂੰ ਛੂਹੰਦੇ ਸਭ ਤੋਂ ਆਖ਼ਿਰ.

Michael Rosen wrote this poem in English to celebrate the 60th anniversary of the NHS. Amarjit Chandan has written a Punjabi version. Reprinted by permission





